



TRIBUNAL GHAL TALBIET ZGHAR

**GUDIKATUR DR.
JOSEPH S. REFALO**

Seduta tat-28 ta' April, 2006

Talba Numru. 2212/2004

Fremond Limited

vs

Johanna Venables

It-Tribunal,

Ra l-avviz fl-ismijiet premessi prezentat fl-24 ta' Novembru, 2004 fejn intalab:

i. li l-konvenuta tigi dikjarata unikament responsabbi ghall-incident awtomobilistiku li sehh fil-15 ta' Dicembru, 2003 gewwa Triq Antonio Schembri, San Gwann bejn il-vettura AAK-974, proprijeta` tas-socjeta` mittenti, u l-vettura DAS-396 misjuqa mill-konvenuta.

ii. Id-danni sofferti mis-socjeta` attrici kawza tal-imsemmi incident jigu likwidati fis-somma ta' mitejn u tnejn u sittin lira Maltija u hamsa u teltin centezmu

(Lm262.35), jew somma ohra verjuri li tigi likwidata mit-tribunal okkorrendo bl-opera ta' periti nominandi. iii. Il-konvenuta tigi kkundannata thallas lis-socjeta` attrici is-somma likwidata in linea ta' danni. Bl-ispejjez, inkluzi dawk tal-ittra uffijiali prezenatta kontestwalment kontra s-socjeta` assikuratrici tal-konvenuta li giet ingunta ghas-subizzjoni.

Ra r-risposta tal-konvenuta prezentata fl-14 ta' Dicembru, 2004 fejn intqal:

- a. illi I-incident tat-traffiku in kwistjoni gara unikament bi htija ta' Victoria Grima li kienet ix-xufier tal-vettura AAK-974.
- b. Ghalhekk fejn jirrigwarda I-eccipjenti ma hemmx Danni x'jigu likwidati favor is-socjeta` attrici. Fi kwalunkwe kaz u bla pregudizzju ghallppremess, is-socjeta` attrici għandha ggib il-prova tad-danni skond il-ligi.
- c. Inoltre ma hemmx lok ghall-kundanna tal-eccipjenti ghall-hlas ta' Danni favor is-socjeta` attrici.
- d. Salvi eccezzjonijiet ohra permessi mil-ligi.
- e. Bl-ispejjez kontra s-socjeta` attrici.

Semgha x-xhieda ta' Anthony Meli, Victoria Grima, PS504 Silvio Ellul, James Mercieca, WPC51 Louis Grech, Johanna Venables, Natalino Meli, Joe Cortis. Ha kojizzjoni tad-dokumenti esebiti u tac-cirkostanzi kollha tal-kaz.

Ikkunsidra:

1. Il-kaz jirrigwarda kollizzjoni li seħħet fi triq Antonio Schembri, San Gwann, fil-15 ta' Dicembru, 2003. Il-vetturi invoulti fil-kollizzjoni kienu il-vettura AAK-974 misjuqa minn Victoria Grima u proprjeta` tas-socjeta` attrici, u l-vettura DAS-396 misjuqa minn Johanna Venables.
2. Skond ir-road accident report (fol.2 sa 4), Grima qalet li kienet għaddejja minn Triq Schembri, meta l-konvenuta li kienet parkeggata fethet il-bieba u laqtitha. Jingħad li l-konvenuta qalet li kienet parkeggata u meta fethet il-bieba accidentament

Iaqtet vettura li kienet għaddejja. Il-konvenuta ma taqbilx ma' dak li ntqal fir-rapport.

3. Fid-deposizzjoni tagħha Grima tikkonferma dak li qalet fir-rapport tal-pulizija. Tghid li l-vettura l-ohra laqtitha bil-bieba fuq ix-xellug tagħha, u tikkonferma li l-konvenuta kienet parkeggata. Tispjega li lill-konvenuta ratha hdejn il-bieba ta' wara bil-baby, u dan meta għaddejja minn hdejhom. Grima ma tiftakarx li rat il-bieba tinfetah.

4. Il-konvenuta tghid li kienet ipparkjata, meta fethet il-bieba ta' wara biex iddahhal it-tarbija fil-karrozza, u marret biex tidhol fil-post tas-sewwieq, u meta kif qed tagħmel hekk, Grima dahlet fil-bieba tax-xufier. Fil-mument tal-habta tghid li kienet bejn il-bieba u l-karrozza. Il-vettura l-ohra kellha hsara fiz-zewg bibien.

5. Minn kif riportati id-danni fil-vetturi kif jindikaw bic-car ir-ritratti esebiti, Dok.NM1 (fol.51) u d-dok a fol.58, jidher illi l-vettura ta' Grima kienet għajnejha biswit il-vettura tal-konvenuta meta din intlaqtet, tant li d-daqqa tidher proprju bejn iz-zewg bibien. Anke jekk il-konvenuta kienet ghada ma dahlitx fil-karrozza, jirrizulta li kellha l-bieba miftuha, u li din ma laqtitx il-vettura l-ohra minn quddiem. Għalhekk necessarjament, ta biffors, waqt li għaddejja Grima, il-bieba infethet dak il-ftit aktar li kien sufficienti biex tolqot il-vettura il-vettura ta' Grima. Għalhekk jirrizulta li l-incident gara tort unikament tal-konvenuta.

6. Il-konvenuta qed tghid li ma hemmx lok ghall-danni favur is-socjeta` attrici, peress li l-incident sehh ma' Grima. Anthony Meli jikkonferma li l-vettura li kienet qed issuq Grima hi tas-socjeta` attrici. James Mercieca inkarigat minn Middlesea Insurance jikkonferma li is-socjeta` attrici kienet koperta b'polza comprehensive. Is-socjeta` attrici ghada ma thallsitx id-danni. Is-socjeta` attrici kellha kull dritt li tfittem għad-danni.

**7. Id-danni jirrizultaw pruvati mid-Dok.AM1 sa AM4,
u dana fl-ammont pretiz.**

Ghaldaqstant it-Tribunal qed jilqa' t-talba attrici, jiddikjara lill-konvenuta unikament responsabbi ghall-incident de quo u jikkundannahha thallas lis-socjeta` attrici s-somma ta' mitejn u tnejn u sittin lira Maltija u hamsa u teltin centezmu (Lm262.35).

L-ispejjez ta' dina I-istanza, inkluzi dawk tal-ittra ufficjali prezenatta kontestwalment kontra s-socjeta` assikuratrici tal-konvenuta, għandhom jigu sopportati mill-konvenuta skond il-Ligi.

< Sentenza Finali >

-----TMIEM-----